

## शिक्षक दिवस पर बोले सीएम योगी,भारत एक बार फिर विश्वगुरु बनने की ओर अग्रसर है

**प्रयाग दर्पण संवाददाता**

**लखनऊ।** उत्तर प्रदेश के मुख्यमंत्री योगी आदित्यनाथ ने सोमवार को शिक्षक दिवस के अवसर पर कहा कि देश में शिक्षा के क्षेत्र में जो काम हो रहे हैं, उन्हें देखकर ये कहा जा सकता है कि भारत पुन: विश्वगुरु बनने की ओर अग्रसर है। देश के दूसरे राष्ट्रपति सर्वपल्ली राधाकृष्णन की जयंती को हर साल शिक्षक दिवस के रूप में मनाये जाने के दौरान यहां आयोजित एक कार्यक्रम में एकत्र हुए प्रदेश के शिक्षकों से मुखातिब होते हुए कहा कि 2014 के बाद शिक्षा के क्षेत्र में देश ने उल्लेखनीय प्रगति की है। उन्होंने इस अवसर पर उपस्थित हुए शिक्षकों का स्वागत करते हुए सभी को शिक्षक दिवस की बधाई दी। उन्होंने कहा, “हमारा देश 05 सितंबर को देश के द्वितीय राष्ट्रपति महान शिक्षाविद, दार्शनिक डॉ. सर्वपल्ली राधाकृष्णन जी की जयंती के रूप में मनाता है। आधुनिक भारत के निर्माण के लिए शिक्षा एक महत्वपूर्ण कारक है। यह अवसर शिक्षकों के लिये नयी पीढ़ी को ज्ञान के दीपक से आलोकित करने के लिये प्रेरित करता है। इस अवसर पर बेसिक शिक्षा,माध्यमिक शिक्षा विभाग द्वारा यहां प्रधानाचार्य और अध्यापकों को सम्मानित किया



गया। योगी ने कहा कि जब दुनिया कोरोना के संकट से जूझ रही थी, तब भारत राष्ट्रीय शिक्षा नीति कार्यक्रम को शुरु कर रहा था। उस समय प्रदेश सरकार ने तकनीकी के प्रयोग को शुरु किया और शिक्षा को पटरी पर लाया गया। इस दिशा में बेसिक और माध्यमिक शिक्षा के क्षेत्र में पिछले शिक्षा विभाग द्वारा यहां प्रधानाचार्य और अध्यापकों को सम्मानित किया

उत्साहजनक परिणाम सामने आये। स्कूल चलो अभियान आज 2016 के तुलना में एक कीर्तिमान स्थापित कर रहा है। उन्होंने कहा, “जब हमने प्रदेश में शासन संभाला तो प्राथमिक विद्यालय बंद होने की कागार पर थे। गन्दगी का अंबार होता था। उस समय हमारे सामने परीक्षाएं आयोजित हो रही थी। 5 वर्ष के कार्य सभी के सामने हैं। इसमें ‘स्कूल चलो अभियान के

सुनिश्चित कराने के लिये सख्ती की और इसके फलस्वरूप उस साल परीक्षा के परिणाम बहुत खराब आये, लेकिन हमने उसी समय नकल विहीन परीक्षायें कराने के लिए एक दशा एवं दिशा तय कर दी थी। उन्होंने कहा कि इस दौरान शिक्षकों की पारदर्शी प्रक्रिया से भर्ती हुई। इनमें बेसिक शिक्षा परिषद में 1.26 लाख और माध्यमिक विद्यालयों में 40 हजार भर्तियां हुईं। योगी ने कहा कि इसके साथ ही पूरे प्रदेश में माध्यमिक परीक्षाओं में 56 लाख परीक्षार्थियों ने परीक्षा दी। प्रदेश की नकल विहीन परीक्षा अब देश में मिसाल बन गयी है। मुख्यमंत्री ने कहा कि स्कूलों में बेहतर सुविधायें सुनिश्चित करने के लिये ‘ऑपरेशन कायाकल्प शुरु किया गया। इससे क्रांतिकारी बदलाव हुए जिसके परिणामस्वरूप स्कूलों में पेयजल, टॉयलेट, सोलर पैनल और लाइब्रेरी की सुविधाएं आदि इन विद्यालयों में आज मौजूद हैं। उन्होंने कहा कि निपुण भारत अभियान भी इसी कार्य का हिस्सा है। अध्यापक अगर अपने तैनाती के स्थल के आसपास भ्रमण करें तो उन्हें कई जानकारियां होंगी। संवाद के नए मार्ग प्रशस्त होंगे और डाटा भी तैयार होगा जो स्कूलों के उन्नयन में सहायक सिद्ध होगा।

**भारत में कोरोना की रफ्तार पड़ी धीमी, बीते 24 घंटों में 5910 मामले दर्ज,**

**नई दिल्ली।** भारत में पिछले 24 घंटों में 5,910 नए कोविड मामले दर्ज किए गए, जो पिछले दिन की संख्या 6,809 के मुकाबले थोड़ी कम है। यह जानकारी केंद्रीय स्वास्थ्य मंत्रालय ने सोमवार को दी है। इसी अवधि में, देश में 16 और लोगों की मौत हुई जिसके बाद कुल मौतों की संख्या 5,28,007 हो गई। इस बीच, सक्रिय केसलॉड 53,974 है, जो देश के कुल पॉजिटिव मामलों का 0.12 प्रतिशत है। पिछले 24 घंटों में 7,034 मरीजों के ठीक होने के बाद अब तक ठीक होने वालों की कुल संख्या 4,38,80,464 हो गई।इस बीच, भारत की दैनिक पॉजिटिविटी दर बढ़कर 2.60 प्रतिशत है, जबकि साप्ताहिक पॉजिटिविटी दर 2.15 प्रतिशत है। साथ ही इसी अवधि 1 में, देश भर में कुल 2,27,313 परीक्षण किए गए। सोमवार की सुबह तक, भारत का कोविड—19 टीकाकरण कवरेज 213.52 करोड़ से अधिक हो गया। टीकाकरण अभियान की शुरुआत के बाद से 4.04 करोड़ से अधिक किशोरों को कोविड—19 वैक्सीन की पहली खुराक दी गई है।

## कैच छोड़ने पर अर्शदीप ट्रोलिंग का शिकार, पंजाब के नेताओं ने किया बचाव

**चंडीगढ़।** राज्यसभा सांसद हरभजन सिंह समेत पंजाब के कई नेताओं ने सोमवार को तेज गेंदबाज अर्शदीप सिंह का बचाव किया, जो दुबई में एशिया कप के दौरान भारत—पाकिस्तान मैच में एक कैच छोड़ने के कारण सोशल मीडिया पर ‘ट्रोलिंग का शिकार हो रहे हैं। पाकिस्तान ने रविवार को वह मैच पांच विकेट से जीता था। आम आदमी पार्टी के सांसद राघव चड्ढा, पंजाब के पूर्व मुख्यमंत्री अमरेंद्र सिंह, पंजाब के खेलमंत्री गुरमीत सिंह मीत और भाजपा नेता मनजिंदर सिरसा ने भी 23 वर्ष के इस क्रिकेटर का बचाव किया है।



समय में भारतीय गेंदबाजी आक्रमण की अगुवाई करेगा। नफरत उसका कुछ नहीं बिगाड़ सकती।३ पंजाब के खेल मंत्री ने कहा, ‘खेल में हार जीत होती ही है। अर्शदीप ने इतने कम समय में नाम बनाया है और पाकिस्तान के खिलाफ भी अच्छा प्रदर्शन किया। एक कैच छोड़ने पर उसकी इस तरह से आलोचना गलत है। अर्शदीप देश का भविष्य और युवाओं की प्रेरणा है।

खेलों में नफरत के लिये कोई जगह नहीं है। उन्होंने अर्शदीप की मां बलजीत कौर से फोन पर बात की और कहा कि पंजाब और पूरा देश उनके साथ है। पूर्व मुख्यमंत्री अमरेंद्र सिंह ने कहा, ‘खेल में यह सब (कैच छूटना) होता रहता है। हमें अपने खिलाड़ियों का समर्थन करना चाहिये। अर्शदीप को निराश होने की जरूरत नहीं है।

## जम्मू-कश्मीर में नदी में गिरी 2 कारें, 6 लोगों की मौत

**जम्मू ।** जम्मू—कश्मीर के डोडा जिले में सोमवार को दो कारें सड़क पर फिसलकर एक नदी में गिर गयीं, जिससे छह लोगों की मौत हो गयी। डोडा के वरिष्ठ पुलिस अधीक्षक अब्दुल कयूम ने बताया कि डोडा—भद्रवाह सड़क पर छह घंटों के भीतर हुई इन दो दुर्घटनाओं में दो लोग घायल भी हुए हैं। उन्होंने बताया कि एक कार गलगंधर के समीप सुबह करीब साढ़े 6 बजे 400 मीटर नीचे नीरु नदी में गिर गयी, जिससे कार में सवार चार लोगों की मौत हो गयी और एक अन्य को गंभीर चोटें आयी हैं। उन्होंने बताया कि मश्तकों की पहचान सत्या देवी, सतीशा देवी, विक्रम सिंह और लखराज के तौर पर की गयी है। ये सभी शिवा गांव के रहने वाले थे और एक विवाह समारोह में शामिल होने के लिए भद्रवाह जा रहे थे। इससे पहले, एक अन्य हादसे में गलगंधर से ही महज दो किलोमीटर दूर मुगल मार्केट इलाके में एक और निजी कार 300 मीटर नीचे नदी में गिर गयी। एसएसपी ने बताया कि यह हादसा देर रात करीब साढ़े 12 बजे हुआ



और तंगोरना—भद्रवाह के सज्जद अहमद तथा हिमोटे—भद्रवाह के रवींद्र कुमार के शव वाहन में से बरामद

किए गए हैं। उन्होंने बताया कि चिंट के पीयूष कुमार को बचा लिया गया है और उसकी हालत गंभीर है।

### मुंबई में आज सुबह साइरस मिस्त्री का होगा अंतिम संस्कार

**मुंबई।** शापूरजी पालोनजी ग्रुप के वारिस और टाटा ग्रुप के पूर्व चेयरमैन साइरस मिस्त्री का अंतिम संस्कार मंगलवार सुबह किया जाएगा। इसकी जानकारी उनके परिवार ने दी। बता दें, पालघर में कासा के पास रविवार को मुंबई—अहमदाबाद हाईवे पर एक सड़क हादसे में मिस्त्री समेत दो लोगों की मौत हो गई। दुर्घटना के बाद मिस्त्री को अस्पताल ले जाया गया था, जहां उन्हें मृत घोषित कर दिया गया। परिवार ने बताया कि उनका अंतिम संस्कार वली श्मशान में मंगलवार सुबह 11 बजे किया जाएगा। एक संक्षिप्त घोषणा में कहा गयारु रोहिता के पति, फिरोज और जहान के पिता, स्वर्गीय पालोनजी शापूरजी मिस्त्री के बेटे, इकबाल और रोशन छागला के दामाद और लैला रुस्तम जहांगीर के भाई, कई लोगों के लिए एक बेहतरीन दोस्त, वह सभी से प्यार करते थे, उन्होंने जीवन शानदार तरीके से जिया।

**मातृभाषा में पढ़ाई से ज्यादा निखरेंगी प्रतिभाएं : राष्ट्रपति मुर्मू**

**नई दिल्ली।** राष्ट्रपति द्रौपदी मुर्मू ने सोमवार को कहा कि अगर विज्ञान, साहित्य, सामाजिक विज्ञान की पढ़ाई मातृभाषा में करायी जाए तो इन क्षेत्रों में प्रतिभाएं और निखर कर सामने आएंगी। वह राष्ट्रीय शिक्षक पुरस्कार समारोह को संबोधित कर रही थीं, जहां उन्होंने अपने स्कूली शिक्षकों के योगदान के याद किया, जिनकी वजह से वह कॉलेज जाने वाली अपने गांव की पहली लड़की बनी थीं। राष्ट्रपति मुर्मू ने यह भी कहा कि भारत की स्कूली शिक्षा दुनिया की सबसे बड़ी शिक्षा प्रणालियों में से एक है। उन्होंने 46 शिक्षकों को स्कूली शिक्षा में उनके विशिष्ट योगदान के लिए राष्ट्रीय शिक्षक पुरस्कार, 2022 से सम्मानित किया। हिमाचल प्रदेश, पंजाब, महाराष्ट्र और तेलंगाना के तीन—तीन शिक्षकों को पुरस्कार दिया गया है। इनमें हिमाचल प्रदेश से युद्धवीर, वीरेंद्र कुमार और अभित कुमार, पंजाब से हरप्रीत सिंह, अरुण कुमार गर्ग और वंदना शाही शामिल हैं। अंजू दहिया (हरियाणा), रजनी शर्मा (दिल्ली), सीमा रानी (चंडीगढ़) को भी राष्ट्रीय शिक्षक पुरस्कार से सम्मानित किया गया। उत्तराखंड से प्रदीप नेगी और कोस्तुभ चंद्र जोशी, राजस्थान से सुनीता और दुर्गा राम मुवाल को भी पुरस्कृत किया गया है।

## दिल्ली सरकार ने विभागों से वायु प्रदूषण पर 15 सितंबर तक योजना प्रस्तुत करने को कहा



**नई दिल्ली।** दिल्ली के पर्यावरण मंत्री गोपाल राय ने कहा कि सदियों में राजधानी में वायु प्रदूषण को नियंत्रित करने के लिए केंद्र के वायु गुणवत्ता आयोग ने जिन कदमों के क्रियान्वयन के लिए कहा है, सरकार उससे कहीं अधिक कार्य करेगी। राय ने सोमवार को लगभग 30 संबंधित विभागों के अधिकारियों के साथ बैठक के बाद संवाददाता सम्मेलन को संबोधित करते हुए कहा कि प्रत्येक विभाग को विशिष्ट

कार्य दिए गए हैं और उन्हें 15 सितंबर तक दिल्ली में वायु प्रदूषण से निपटने के लिए एक अंतिम योजना प्रस्तुत करने को कहा गया है। पर्यावरण विभाग ठंड में प्रदूषण को कम करने के लिए उठाए गए कदमों की निगरानी करेगा। कार्य योजना में पराली प्रबंधन, धूल प्रदूषण, वाहनों से निकलने वाले उत्सर्जन, खुले में कचरा जलाने, औद्योगिक प्रदूषण, ग्रीन वार रूम और हरित दिल्ली मोबाइल एप्लिकेशन,

प्रदूषण हॉटस्पॉट, वास्तविक समय के हिसाब से अध्ययन, स्मॉग टॉवर, ई—वेस्ट पार्क, पौधारोपण ईको—फार्मिंग, जनभागीदारी, पटाखों और पड़ोसी राज्यों के साथ संयुक्त कार्रवाई पर ध्यान केंद्रित किया जाएगा। राय ने कहा, “हमने संशोधित ‘ग्रेडेड रिसपांस एक्शन प्लान’ के क्रियान्वयन पर भी काम करना शुरू कर दिया है।

हम वायु गुणवत्ता प्रबंधन आयोग (सीएक्यूएम) द्वारा निर्धारित किए गए कार्यों से अधिक काम करेंगे।” सीएक्यूएम ने हाल में दिल्ली—एनसीआर में वायु प्रदूषण के प्रबंधन के लिए एक व्यापक नीति जारी की थी। सीएक्यूएम के अनुसार, संशोधित जीआरएपी स्थिति की गंभीरता के अनुसार दिल्ली और इसके आसपास के क्षेत्रों में वायु प्रदूषण रोधी कदमों की सूची है। संशोद्धित योजना पूर्वानुमानों के आधार पर पारिदियों को लागू किए जाने पर केंद्रित है और प्रतिबंध तीन दिन पहले तक लागू जा सकेंगे। राय ने आगे कहा कि दिल्ली प्रदूषण नियंत्रण समिति (डीपीसीसी) को कर्नाट प्लेस स्मॉग टॉवर के कामकाज पर एक रिपोर्ट प्रस्तुत करने को कहा गया है, जो पिछले साल अगस्त में चालू हुआ था

## दीपोत्सव पर 18 लाख से अधिक दीयों से रोशन होगी श्रीराम की नगरी, फिर बनेगा गिनीज बुक ऑफ वर्ल्ड रिकॉर्ड

**अयोध्या।** मुख्यमंत्री योगी आदित्यनाथ के निर्देशन में एक बार फिर भगवान श्रीराम की नगरी अयोध्या में दीपोत्सव को भव्य बनाने की तैयारियां शुरु कर दी गई हैं। अयोध्या में त्रेतायुग को जीवंत करने के लिए इस बार दीपोत्सव में 14 लाख से ज्यादा दीयों को जलाने का नया विश्व रिकॉर्ड बनाने के लिए पर्यटन विभाग ने कमर कस ली है। इसके अलावा अयोध्या के प्रमुख 21 मंदिरों में 4.50 लाख दीये जलाए जाएंगे। पर्यटन विभाग ने सभी जिलों के डीएम को अपनी—अपनी ग्राम सभा से दस—दस दीये बनवाकर दीपदान करने को कहा है। ये सभी दीये सरयू तट पर राम की पैड़ी पर जलाए जाएंगे। विश्व रिकॉर्ड स्थापित करने के लिए गिनीज बुक ऑफ वर्ल्ड रिकॉर्ड की टीम भी राम की पैड़ी पर उपस्थित रहेगी।

प्रमुख सचिव पर्यटन, मुकेश मेश्राम ने बताया कि मुख्यमंत्री योगी आदित्यनाथ के निर्देश पर हर साल दीपावली की पूर्व संंध्या पर अयोध्या में भव्य दीपोत्सव मनाया जाता है। इस बार छठवें दीपोत्सव पर राम की पैड़ी में 14 लाख से ज्यादा दीयों को



जलाकर गिनीज बुक ऑफ वर्ल्ड रिकॉर्ड में नाम दर्ज कराया जाएगा। पिछली बार यहां 12 लाख से ज्यादा दीये जलाए गए थे। प्रमुख सचिव पर्यटन मुकेश मेश्राम ने बताया कि गिनीज बुक ऑफ वर्ल्ड रिकॉर्ड में नाम दर्ज कराने के लिए प्रदेश के सभी जिलों के जिलाधिकारियों को प्रत्येक ग्राम सभा से 10—10 दीये बनवाने का निर्देश दिया गया है। इन दीयों को डॉ. रामनोहर लोहिया अक्व । विश्वविद्यालय फैजाबाद को सौंपा जाएगा। इसके लिए जिलाधिकारी दीयों

को दीपदान के संयोजक चीफ प्रॉक्टर राम की पैड़ी में जलाए जाएंगे जबकि अयोध्या के प्रमुख 21 मंदिरों में 4.50 लाख दीये जलाए जाएंगे। ये दीये गिनीज बुक ऑफ वर्ल्ड रिकॉर्ड में दर्ज नहीं किए जाएंगे। उन्होंने बताया कि राम जन्म भूमि पर 51 हजार हनुमान गढ़ी पर 21 हजार दीये जलाए

जाएंगे। इसी तरह कनक भवन, गुप्तार घाट, दशरथ समाधि, राम जानकी मंदिर साहबगंज, देवकाली मंदिर, भरत कुंड (नंदी ग्राम) समेत प्रमुख मंदिरों में 21 हजार दीये जलाए जाएंगे। वहीं पूरे अयोध्या को रोशन करने के लिए सामाजिक संगठनों को भी दीये वितरित किए जाएंगे। उप निदेशक ने बताया कि हर वर्ष की तरह इस वर्ष भी राम लीला होगी, जिसमें कई देशों के कलाकार भाग लेंगे। इसके साथ ही आतिशबाजी और लेजर शो भी होगा।

### बांग्लादेश की प्रधानमंत्री शेख हसीना का गर्मजोशी से स्वागत

**नई दिल्ली।** बांग्लादेश की प्रधानमंत्री शेख हसीना दोनों देशों के बीच समग्र संबंधों को और अधिक विस्तार देने के लिए चार दिवसीय यात्रा पर सोमवार को यहां पहुंचीं। हसीना मंगलवार को प्रधानमंत्री नरेंद्र मोदी के साथ व्यापक बातचीत करेंगी, जिसके बाद दोनों पक्ष रक्षा, व्यापार और नदी—जल बंटवारे के क्षेत्रों में सहयोग को बढ़ावा देने के उपायों की रूपरेखा पेश कर सकते हैं। नयी दिल्ली पहुंचने पर हवाई अड्डे पर केंद्रीय मंत्री दर्शना जरदोश ने बांग्लादेश की प्रधानमंत्री की अगवानी की। विदेश मंत्रालय के प्रवक्ता अरिंदम बागची ने ट्वीट किया, ‘बांग्लादेश की प्रधानमंत्री शेख हसीना के नयी दिल्ली आगमन पर रेलवे और कपड़ा राज्य मंत्री दर्शना जरदोश ने उनका गर्मजोशी से स्वागत किया। यह यात्रा दोनों देशों के बीच बहुआयामी संबंधों को और मजबूत करेगी। पिछले महीने, भारत और बांग्लादेश ने कुशियारा नदी के पानी के अंतरिम बंटवारे पर समझौते के मसौदे को अंतिम रूप दिया था। समझौता ज्ञापन पर मंगलवार को दस्तखत होने हैं। भारत और बांग्लादेश 54 नदियों को साझा करते हैं, जिनमें से सात की पहचान पहले प्राथमिकता के आधार पर जल—बंटवारा समझौतों की रूपरेखा विकसित करने के लिए की गई थी।

### प्रधानमंत्री मोदी ने स्वतंत्रता सेनानी वी ओ चिदंबरम पिल्लई को उनकी जयंती पर श्रद्धांजलि दी



**नई दिल्ली।** प्रधानमंत्री नरेंद्र मोदी ने सोमवार को स्वतंत्रता सेनानी वी ओ चिदंबरम की जयंती पर उन्हें श्रद्धांजलि दी और कहा कि स्वतंत्रता संग्राम में उनके महत्वपूर्ण योगदान के लिए देश उनका ऋणी है। पिल्लई तमिलनाडु में स्वतंत्रता आंदोलन के प्रतीक हैं और राष्ट्र की खातिर किए गए बलिदान के लिए उन्हें सम्मान की नजर से देखा जाता है। मोदी ने एक ट्वीट में कहा, “महान वी ओ चिदंबरम पिल्लई को उनकी जयंती पर श्रद्धांजलि। हमारा देश स्वतंत्रता संग्राम में उनके महत्वपूर्ण योगदान के लिए उनका ऋणी है। “उन्होंने कहा, “उन्होंने आर्थिक प्रगति और आत्मनिर्भर बनने पर भी बहुत जोर दिया। उनके आदर्श हमें प्रेरित करते रहते हैं।







# लेवाना होटल पर चलेगा बाबा का बुलडोजर

## बिना नक्शा पास कराए बना हुआ था, कमिश्नर ने दिए आदेश

प्रयाग दर्पण संवाददाता

**लखनऊ।** उत्तर प्रदेश की राजधानी लखनऊ में सोमवार सुबह हजरतगंज क्षेत्र में स्थित लेवाना होटल में भीषण आग लग गई। इस हादसे में 4 लोगों की मौत हो गई है। जिसमें 2 महिला और 2 पुरुष हैं। वहीं, भीषण आग की चपेट में आने के कारण 18 घायलों में 7 की हालत गंभीर बनी हुई है। पुलिस ने लेवाना होटल के मैनेजर को हिरासत में ले लिया है। होटल के मालिक रोहित अग्रवाल की तलाश अभी जारी है। वहीं, कमिश्नर रोशन जैकब ने लेवाना होटल को ध्वस्त करने के आदेश दिए हैं। बताया जा रहा है कि यह होटल बिना नक्शा पास कराए हुए बनाग हुआ था। बता दें कि आज सुबह 7 बजे लेवाना होटल के तीसरी मंजिल में भीषण आग लग गई।

आग लगने के बाद धुएं के गुब्बार के बीच कई लोग घंटों होटल में फंसे रहे। होटल के कमरों की खिड़कियों के शीशों को तोड़कर लोगों को निकाला गया। बताया जा रहा है कि जिस



फ्लोर पर आग लगी उस पर 30 कमरे हैं। उनमें से 18 रूम बुक थे। हादसे के वक्त वहां 40 से 45 लोग रहे होंगे। सूचना पाकर मौके पर फायर ब्रिगेड की करीब 20 गाड़ियां पहुंचीं। फायर ब्रिगेड के जवान ने खिड़कियों से होटल में घुसकर लोगों को बाहर निकाला। आग पर काबू पाने के लिए भी लगातार कई घंटे तक फायर ब्रिगेड के जवान

जुझते रहे। वहीं, सर्च अभियान के दौरान 4 लोगों के शव बरामद हुए हैं। जिनका नाम है साहिबा, गुरुनूर (गणेशगंज), अमान गाजी उर्फ बांवी (खुरम नगर), श्रावक संत (इंदिरानगर) हैं। होटल बनाया गया था। कमिश्नर ने रोशन जैकब ने आदेश दिए। करीब 10 साल से चल रहा था। लेवाना के मालिक राहुल अग्रवाल और रोहित

अग्रवाल को पूछताछ के लिए हिरासत में लिया गया। सीएम योगी आदित्यनाथ ने इस घटना को संज्ञान में लिया था और जांच करने के आदेश दिए थे। जांच में यह पता लगा कि लेवाना होटल बिना नक्शा पास कराए हुए बनाया हुआ था। वहीं, कमिश्नर रोशन जैकब ने लेवाना होटल को ध्वस्त करने के आदेश दिए हैं।

# यूपी के पूर्व मंत्री मलिक कमाल यूसुफ का निधन, अखिलेश यादव ने बताया शोक

प्रयाग दर्पण संवाददाता

**लखनऊ।** समाजवादी पार्टी (सपा) के वरिष्ठ नेता और उत्तर प्रदेश सरकार के पूर्व मंत्री मलिक कमाल यूसुफ का लंबी बीमारी के बाद निधन हो गया। वह 75 वर्ष के थे और पिछले कुछ समय से बीमार चल रहे थे। सपा अ्थक्ष अखिलेश यादव ने उनके निधन पर शोक व्यक्त किया है। वह सिद्धार्थनगर जिले की डुमरियागंज वि। गावसभा सीट से 05 बार विधायक रहे। यूसुफ के परिजनों ने सोमवार को उनके निधन की पुष्टि करते हुए बताया कि वह गंभीर रूप से बीमार थे। अखिलेश ने ट्वीट कर शोक व्यक्त करते हुए कहा, “ अत्यंत दुखद। सपा सरकार में मंत्री रहे जनाब कमाल मलिक यूसुफ जी का इंतकाल, अप्रणीय क्षति। दिवंगत आत्मा को शांति दें भगवान। शोक संतप्त परिजनों के प्रति गहरी संवेदना। भावभीनी श्रद्धांजलि। यूसुफ के परिजनों ने बताया कि उनका इलाज पहले लखनऊ के एक निजी अस्पताल में चल रहा था। उनकी सेहत में सुध ार न होने पर चिकित्सकों द्वारा घर ले जाने की सलाह पर उन्हें डुमरियागंज



स्थित आवास पर लाया गया। रविवार को देर रात अचानक तबियत बिगड़ने के बाद उनका निधन हो गया। गौरतलब हो कि मलिक कमाल यूसुफ समाजवादी पार्टी (सपा) के संस्थापक सदस्य रहे हैं। वह 2007 में सपा की मुलायम सिंह सरकार में राज्यमंत्री

## मुख्य सचिव ने प्रदेश के बस अड्डों को पीपीपी मॉडल पर विकसित करने की समीक्षा की

**लखनऊ।** उत्तर प्रदेश के मुख्य सचिव दुर्गा शंकर मिश्र ने प्रदेश के बस अड्डों को पीपीपी मॉडल पर विकसित करने हेतु की गयी कार्यवाही की समीक्षा की। अपने संबोधन में मुख्य सचिव ने कहा कि 75 जिलों के सभी बस स्टेशनों की रुपरेखा तैयार करके सार्वजनिक—निजी भागीदारी (पीपीपी) मॉडल पर जल्द से जल्द सुंदरीकरण तथा विकसित किया जाए। उन्होंने कहा कि आने वाले सालों में इलेक्ट्रिक बसों की संख्या बढ़ेगी, इसलिए उसी को ध्यान में रखते हुए बस स्टेशनों पर चार्जिंग प्वाइंट्स बनाये जाएं।

इसके साथ ही बस स्टैंडों पर मानक के अनुसार रैंप बनाया जाए, जिससे यात्रियों को सामान लाने—जाने में असुविधा न हो। उन्होंने कहा कि फेज—1 के अंतर्गत 16 जनपदों के 24 बस अड्डों—गाजियाबाद में तीन, आगरा में तीन, प्रयागराज में दो, लखनऊ में तीन (वारबाग, अमौसी और गोमती नगर), अयोध्ा में दो तथा मथुरा, कानपुर नगर, वाराणसी, मेरठ, अलीगढ़, गोरखपुर,, बुलंदशहर, हापुड, बरेली, रायबरेली, मिर्जापुर में एक—एक को विकसित किया जा रहा है। फेज—2 में 24 जनपदों—कासगंज, महोबा, बिजनौर, इटावा, फतेहपुर, श्रावस्ती, अमरोहा, उन्नाव, बलिया, मुरादाबाद, रामपुर, एटा, बलरामपुर, बरती, देवरिया, फिरोजाबाद, गोंडा, कन्नौज, पीलीभीत, अंबेडकरनगर, बदायूं, बागपत, मुजफ्फरनगर, संभल के 24 बस अड्डों का कायाकल्प किया जाएगा।

इसके अतिरिक्त फेज—3 में 35 जिलों के 35 बस अड्डों को भी विकसित किये जाने का प्रस्ताव है। बैठक में वीडियो कॉन्फ्रेंसिंग के माध्यम से यूपी राज्य सड़क परिवहन निगम के अध्यक्ष राजेंद्र कुमार तिवारी तथा परिवहन, वित्त, आवास एवं शहरी विभाग के वरिष्ठ अधिकारीगण मौजूद थे।

# राज्यपाल ने सर्वाधिक अंक प्राप्त 10वीं की छात्राओं को दी छात्रवृत्ति

प्रयाग दर्पण संवाददाता

**लखनऊ।** राज्यपाल आनंदीबेन पटेल ने सोमवार को शिक्षक दिवस के मौके पर इन्दिरा गांधी प्रतिष्ठान में उत्तर प्रदेश बोर्ड की 10वीं कक्षा में सर्वाधिक अंक प्राप्त करने वाली 75 छात्राओं को रु 10,000 की एकमुश्त छात्रावृशति का वितरण किया। इस मौक पर कार्यक्रम को संबोधित करते हुए राज्यपाल ने महान शिक्षाविद् डा. सर्वपल्ली राधाकृष्णन का स्मरण किया और कहा कि मानव—मूल्यों की समझ राज्यपाल ने महान शिक्षाविद् डा. सर्वपल्ली राधाकृष्णन का स्मरण किया और कहा कि मानव—मूल्यों की समझ जीवन की सबसे बड़ी शिक्षा है। विश्व में ऐसे अनेक महापुरुष हुए हैं, जिन्होंने कभी विद्यालय जाकर शिक्षा प्राप्त नहीं की लेकिन समाज में उड़े आदर्श मूल्यों की स्थापना की। उन्होंने कहा कि विद्यालय में शिक्षा व्यवस्था से जुड़ा हर व्यक्ति महत्वपूर्ण है। प्रधानाध्यापक से लेकर सफाई कर्मचारी तक विद्यालय की नियमित व्यवस्था में अहम भूमिका निभाते हैं। इसलिए शिक्षक दिवस पर शिक्षकों के साथ—साथ विद्यालय के अन्य कार्यों में लगे कर्मचारी भी सम्मान

के पात्र हैं। राज्यपाल ने कबीरदास के प्रसिद्ध दोहे 'गुरु—गोविन्द दोउ खड़े, का उल्लेख करते हुए कहा कि गुरु का स्थान ईश्वर से ऊपर है क्योंकि उसी की कृपा से ईश्वर का दर्शन अंक प्राप्त करने वाली 75 छात्राओं को संभव है। उन्होंने कहा गुरु का ये रु 10,000 की एकमुश्त छात्रावृशति वाप्यित है कि वह शिष्य की शिक्षा के साथ—साथ उसके सामाजिक, मानसिक और स्वास्थ के विकास को भी ध्यान रखे। गुरु का कार्य देश को स्वस्थ, शिक्षित और सम्य नागरिक देना है। राज्यपाल ने स्कूलों में विद्यार्थियों के स्वास्थ—जांच को जरूरी बताते हुए कहा कि प्राइवेट स्कूलों में भी बच्चों की स्वास्थ—जांच जरूरी है। उन्होंने कार्यक्रम में आई कुछ छात्राओं के दुर्बल स्वास्थ्य को लक्ष्य करते हुए कहा कि विद्यार्थियों को उचित पोषण और सही स्वास्थ्य की जानकारी देनी चाहिए। आज की स्वस्थ बालिका ही देश की स्वस्थ जननी बनेगी और देश में स्वस्थ बालकों का जन्म होगा।।

## जमीनी विवाद को लेकर

दबंगों ने युवक पीट पीट

कर किया लहलुहान

**लखनऊ।** प्रदेश की राजधानी लखनऊ के दुबग्गा थाना के अंतर्गत जमीन पर कब्जे को लेकर खूनी संघर्ष जिसमें कई लोग घायल हुए। मिली जानकारी के अनुसार रेड लखनऊ के थाना दुबग्गा के अंतर्गत एक जमीन को लेकर बड़ा खूनी संघर्ष हो गया जिसमें अहिबारन यादव नामक युवक की पीट—पीटकर नरेंद्र यादव व उनके साथियों ने हमला करके अहिबारन यादव कों लहलुहान कर दिया सूत्रों के अनुसार अहिबारन यादव की जमीन पर नरेंद्र यादव कब्जा करना चाह रहा था कई दिनों से अहिबरन यादव जमीन को बचाने के लिए लगातार थाने के चक्कर लगा रहे थे पर दुबग्गा पुलिस ने समय पर अगर कार्रवाई की होती तो आज यह खूनी संघर्ष नहीं होता अहिबरन यादव की जब दुबग्गा थाने में सुनवाई ना हुई तो वह जाकर काकोरी एसपी से मदद की गुहार लगाई है एक तरफ जहां पर उत्तर प्रदेश की सरकार कानून व्यवस्था और अपराधियों को सुधारने में लगी हुई है वहीं दूसरी तरफ दुबग्गा क्षेत्र में आज फिर खूनी संघर्ष देखने को मिला से लोगों को ना तो सरकार का डर है और ना ही प्रशासन है।

# उपमुख्यमंत्री ब्रजेश पाठक को आशा कार्यकत्री पदाधिकारियों ने सौपा झापन

प्रयाग दर्पण संवाददाता

**लखनऊ।** शिक्षक दिवस के अवसर पर आशा कार्यकत्री वेलफेयर एसोसिएशन की प्रदेश अध्यक्ष श्रीमती गिरजा देवी और जिलाध्यक्ष रेखा पाल ने संरक्षक सुरेश सिंह यादव के साथ प्रदेश के उपमुख्यमंत्री स्वास्थ मंत्री ब्रजेश पाठक से मुलाकात कर उन्हें पॉच सूत्री मांग पत्र सौपा। इस दौरान उन्होंने बिजनौर पीएचसी में तैनात एमओआईसी पर गम्भीर वित्तीय अनियमिता और वसूली की शिकायत दर्ज कराते हुए कार्रवाई की मांग की है। प्रदेश अध्यक्ष गिरजा देवी ने बताया कि उपमुख्यमंत्री को सौपे ज्ञापन में आशा बहनों को राज्य कर्मी का दर्जा, कम से कम बीस हजार रुपये वेतन, आशा बहनों को मोबाईल उपलब्ध कराने की मांग रखी गई। ज्ञापन में एनआरएचएम में जननी सुरक्षा योजना को भ्रष्टाचार का पर्याय बताते हुए कहा गया कि इसके कारण से आशा बहूओं को लम्बित देवकों का भुगतान नहीं हो रहा है। इस भ्रष्टाचार पर अंकुश लगाया जाए। आशा बहूओं को सभी भुगतान एक ही मद में किए



जाए, अलग अलग मद से भुगतान समय पर नहीं हो पा रहा है।प्रत्येक जिले में आशा बहूओं का शोषण हो रहा है। अप्रैल माह से अब तक कोई भुगतान नहीं किया गया। खास तौर से बिजनौर के पीएचसी नूरपुर के एमओआईसी की शिकायत करते हुए उन्होंने उप मुख्यमंत्री को बताया कि उनके द्वारा ड़ैस प्रति वर्ष न देकर दूसरे वर्ष दी जाती है। पीएमवीवाइ के

## आईएस और एमडी पूर्वांचल विद्युत वितरण विद्या भूषण ने दिया इस्तीफा



**लखनऊ।** आईएएस अफसर व पूर्वांचल विद्युत वितरण निगम के प्रबंध निदेशक विद्या भूषण ने सोमवार को इस्तीफा दे दिया है। उन्होंने स्वास्थ्य कारणों का हवाला देते हुए प्रमुख सचिव नियुक्ति एवं कार्मिक डा. देवेश चतुर्वेदी को इस्तीफा भेजा है। शासन के अधिकारियों ने इसकी पुष्टि की है। शासन के अधिकारी का कहना है कि जल्द ही उनका इस्तीफा स्वीकार करने पर विचार होगा। वर्ष 2008 बैच के आईएएस अफसर विद्या भूषण मूलता बिहार के रहने वाले हैं। वह अमेठी, प्रतापगढ़ व इटावा में डीएम रह चुके हैं। उन्हें 27 अप्रैल 2021 को पूर्वांचल विद्युत वितरण निगम वाराणसी का एमडी बनाया गया। उनकी पत्नी आईपीएस अधिकारी अलंकृता सिंह हैं। कुछ दिनों पहले बगैर अनुमति के विदेश जाने के मामले में उन्हें निलंबित कर दिया गया था। उन्होंने जो इस्तीफा भेजा है कि उसमें स्वास्थ्य कारणों का हवाला देते हुए कहा है कि अब वह सेवा कर पाने की स्थिति में नहीं हैं, इसलिए तत्काल प्रभाव से इसे स्वीकार किया जाए। यूपी में इसके पहले तीन आईएएस अफसर स्वेच्छिक सेवानिवृत्ति मांग चुके हैं। वर्ष 1987 बैच की आईएएस रेणुका कुमार, वर्ष 1988 बैच की जुथिका पाटणकर और वर्ष 2003 बैच के विकास गोठलवाल हैं। नियुक्ति एवं कार्मिक विभाग इनके बारे में संबंधित विभागों के साथ सतर्कता विभाग से अनापत्ति मांगी है। इसके बाद संघ लोक सेवा आयोग को इसका पूरा ब्यौरा भेजा जाएगा, जिससे इनके वीआरएस पर अंतिम फैसला किया जा सके।

# शिक्षक दिवस पर मा न्यायमूर्ति द्वे द्वारा सम्मानित किए गए जिले के श्रेष्ठ 101 शिक्षक एवं शिक्षिकाएं

प्रयाग दर्पण संवाददाता

**iz.kxjktA** आज शिक्षक दिवस के अवसर पर जिला अपराध निरोधक समिति द्वारा जनपद के 101 शिक्षकों और शिक्षिकाओं को सम्मानित कराया गया।कार्यक्रम के मुख्य अतिथि मा. न्यायमूर्ति एस के सक्सेना रहे,विशिष्ट अतिथि मा.न्यायमूर्ति राजीव लोचन महरोत्रा,पंकज जायसवाल, चैयरपर्सन आर्य कन्या विद्यालय समूह ,आदि रहे।कार्यक्रम की अध्यक्षता पूर्व मंडलायुक्त आर एस वर्मा ने किया।कार्यक्रम का सुंदर संचालन प्रभाकर त्रिपाठी जी ने किया।कार्यक्रम की शुआत मुख्य अतिथि और विशिष्ट अतिथियों द्वारा दीप प्रज्वलन और पूर्व राष्ट्रपति और शिक्षाविद् राधाकृष्ण जी और सरस्वती माता के चित्रों के माल्यार्पण और स्वागत गीत से हुई।बाद में जिला विद्यालय निरीक्षक, बेसिक शिक्षा अधिकारी,विश्विद्यालय आदि से प्राप्त संस्तुतियों के आधार पर समिति



द्वारा चयनित 101 शिक्षकों और शिक्षिकाओं को मुख्य अतिथि और विशिष्ट अतिथि मा.न्यायमूर्ति द्वय के कर कमलों से शाल,मोमेंटो और प्रमाणपत्र दिला कर सम्मानित किया गया।कार्यक्रम में मुख्य अतिथि मा न्यायमूर्ति एस के सक्सेना ने शिक्षकों की महानता और उनके देश के निर्माण

में महत्वपूर्ण भूमिका के लिए प्रशंसा

की।अपने अध्यक्षीय संबोधन में पूर्व मंडलायुक्त आर एस वर्मा ने शिक्षकों की महत्त्वता यह कह कर भगवान से भी ऊपर बताई :-गुरु गोविन्द दोऊ खड़े, काके लागू पाय।बलिहारी गुरु आपनों गोविंद दियो बताए।

## गीता परिवार ने धूमधाम से मनाया गणेश उत्सव

**लखनऊ।** गीता परिवार उत्तर प्रदेश के तत्त्वधान में विगत वर्षों की भांति इस वर्ष भी श्री गणेश उत्सव का आयोजन शास्त्री नगर केंद्र ने कल्याणकारी आश्रम श्री दुर्गाजी मंदिर शास्त्री नगर में धूमधाम से मनाया गया। इस मौके पर अनुराग पंडे, राजेंद्र गोयल, ताराचंद्र अग्रवाल एवं गणमान्य लोग उपस्थित थे। श्री गणेश उत्सव कार्यक्रम के लिए गीता परिवार बाल संस्कार केंद्र के बच्चों ने स्वयं मिट्टी के गणेशजी की पार्थिव प्रतिमा बनाई थी। सर्वप्रथम गणेश पार्थिव प्रतिमा का पूजन करके जनेऊ पहनाकर, पंच धारा, पंच मेवा चढ़ाकर कुमकुम और दूर्वा का अभिषेक करके चौकी पर स्थापित किया गया। इस मौके पर बच्चों के लिए सांस्कृतिक कार्यक्रम और विभिन्न प्रतियोगिताओं का आयोजन किया गया। जिसमें गणेश वंदना, नृत्य स्पर्धा, प्रश्नोत्तरी, लघु नृत्य नाटिका, गणेश स्त्रोत पाठ, वेशभूषा प्रतियोगिता और रंग भरो प्रतियोगिता प्रमुख है।द सभी प्रतियोगिताओं में गीता परिवार बाल संस्कार केंद्र के बच्चों ने बढ़ चढ़कर प्रतिभाग किया।



# जीवन में योग और भोग का संतुलन बना के चलना चाहिये : महाराज विगुण सागर



**बाराबंकी।** दशलक्षण पर्व विशेष के छठा दिन उत्तम संयम न योग की अति हो न भोग की अति हो अर्थात जीवन में योग और भोग का संतुलन बना के चलना। जैन दर्शन में संयम को मोक्ष मार्ग की प्रथम सीढ़ी माना गया है। भगवान महावीर कहते हैं कि जैसे नदी के पानी को दो तट संयम में रखते हैं वैसे ही मानव जीवन को इंद्रिय संयम और प्राणी संयम नाम के दो तट संयम में रखते हैं। जहां इंद्रिय संयम् पांचो इंद्रिय और मन को नियंत्रित करता है तो वही प्राणी संयम मनुष्य

की आकांक्षा को नियंत्रित करता है। शुक्लक महाराज श्री विगुण सागर के प्रवचन माध्यम से पार्श्वनाथ दिगंबर जैन मन्दिर में कह रहे हैं कि हमे अपने इंद्रिय के दास नही बल्कि मालिक बनाना चाहिए और अपने दृढ़ संकल्प के माध्यम से इसकी लगान अपने अपने हाथ में रहनी चाहिए। दशलक्षण पर्व में उत्तम संयम का दिन सुगंध सागर के रूप में भी मनाया जाता है। इसमें प्रातः काल की बेला से ही जैन मंदिरों में सैकड़ों लोग आने लगे और धूप खेने लगे।दोपहर की बेला में जैन

## संक्षिप्त खबरे

### 60 हजार का मारीजुआना बरामद

**बहराइच।** नानपारा कोतवाली पुलिस ने मादक पदार्थों के विरुद्ध छेड़ी गई मुहिम में एक तस्कर को बाईपास के पास दबिश देकर धर दबोचा गया है। यह नेपाल से तस्करी कर मारीजुआना लाया था। जिसकी अन्तरराष्ट्रीय बाजार में अनुमानित कीमत 60 हजार आंकी गई है। एएसपी ग्रामीण अशोक कुमार ने बताया कि एसएसपी के निर्देश पर चल रहे अभियान में नानपारा कोतवाल शमसेर सिंह की ओर से टीम गठित की गई। ठोस सूचना के आ्ार पर दरोगा संजय कुमार गौतम, सिपाही छोटे लाल यादव, अमर नाथ यादव ने बाईपास हाईवे पर रविवार शाम दबिश दी। पुलिस ने एक संदिग्ध 1 की तलाशी में उसके थैले से 580 ग्राम मारीजुआना बरामद किया। जिसकी अन्तरराष्ट्रीय बाजार में अनुमानित कीमत 60 हजार आंकी गई है। पूछताछ में तस्कर की पहचान हाड़ा बसेहरी के बसेहरी निवासी केशरी प्रसाद तिवारी के रूप में हुई। पूछताछ के बाद एनडीपीएस एक्ट के तहत केस दर्ज कर आरोपी को जेल भेजा गया है।

### टोल बचाने में सड़क ध्वस्त कर रहे ओवरलोड वाहन

**बस्ती।** जिले के तीनों टोल प्लाजा से बचने के लिए भारी वाहनों ने कुदरहा—मुंडेरवा मार्ग की हालत खराब कर दिया है। इसके लिए न तो परिवहन विभाग कोई सार्थक कदम उठा रहा है और न ही जिला प्रशासन चेत रहा है। नतीजा यह हो रहा है कि इस सड़क पर जहां जानलेवा गड्ढे बन चुके हैं, वहीं राहगीरों के लिए जान का खतरा भी बढ़ गया है। लखनऊ—गोरखपुर फोरलेन स्थित जिले के चौकड़ी व मड़वानगर के अलावा नगर थाना क्षेत्र के अकसड़ा में टोल प्लाजा स्थापित किया गया है। जहां हर कॉर्मशियल व भारी वाहनों को टोल अदा करना होता है। इन तीनों टोल प्लाजा से बचने के लिए अयोध्या से बस्ती होकर गोरखपुर तक जाने वाले कॉर्मशियल व भारी वाहन छावनी के चौकड़ी टोल प्लाजा से पहेले ही रामजानकी मार्ग पकड़ लेते हैं और कलवारी से कुदरहा पहुंच कर महादेवा से मुंडेरवा पहुंच जाते हैं। वहीं बनारस, प्रयागराज, आजमगढ़, जौनपुर व आंबेडकरनगर होकर टांडा पुल पार कर बस्ती व गोरखपुर जाने वाले वाहन भी नगर थाना क्षेत्र के अकसड़ा टोल प्लाजा व बस्ती के मड़वानगर टोल प्लाजा से बचने के चक्कर में कलवारी से कुदरहा होकर मुंडेरवा मार्ग को ही सबसे सुविधाजनक पाते हैं। लिहाजा दोनों हाईवे से गुजरने वाले वाहन जिले के तीनों टोल प्लाजा से बचते हुए इस साधारण से जिला मार्ग को मिनी हाईवे के रूप में इस्तेमाल करने लगे हैं। जिससे सड़क की स्थिति दयनीय हो चुकी है और दिन—रात भारी वाहनों के आवागमन से यहां स्कूलों में पढ़ने वाले बच्चों, बाजार के लोगों, ग्रामीणों व राहगीरों के लिए बड़ा संकट खड़ा हो चुका है।

### बीसीपीएम ने बनाया संगठन

**गोण्डा।** स्वास्थ्य विभाग में कार्यरत बीसीपीएम ने आवास विकास में बैठक कर वेतन विसंगति पर चर्चा की गई। साथ ही संगठन का गठन कर मंडल स्तरीय कार्यकारिणी का गठन किया गया। बैठक में निर्णय लिया गया कि तीसरे माह जिलेवार बीसीपीएम की बैठक की जाय ताकि उनकी समस्याओं पर चर्चा किया जा सके। बीसीपीएम का जिलेवार एक खाता का संचालन किया जाए। जिसमें सभी लोग अपना अपना अंशदान दें ताकि बैठकों व किसी साथी के साथ दैवीय आपदा होने पर सहयोग किया जा सके। बैठक में सर्वसम्मति से कार्यकारिणी का गठन किया गया। बहराइच के बीसीपीएम को राम प्रताप ठाकुर को अध्यक्ष, गोंडा के राकेश कुमार मौर्य को उपाध्यक्ष, बलरामपुर के जय प्रकाश पांडेय को कोषाध्यक्ष व गोंडा के सुरेंद्र कुमार यादव को मीडिया प्रभारी मनोनीत किया गया है। इस दौरान अनिल कुमार, धनिकराज, चंचल कुमार व वीरेंद्र वर्मा मौजूद रहे।

### पुलिस से अभद्रता, 18 लोगों पर मुकदमा

**बस्ती।** शहर कोतवाली के मालीटोला गांधीनगर में दो प्षों के बीच विवाद की सूचना पर पहुंची पुलिस के साथ बदसलूकी का मामला सामने आया है। सूचना पाकर भारी फोर्स मौके पर पहुंच गई। कोतवाल संजय कुमार ने बताया कि चौकी प्रभारी गांधीनगर मनीष कुमार जायसवाल की तहरीर पर 18 लोगों के खिलाफ बलवा, सरकारी कार्य में बाधा, सेवन सीएलए आदि ६ ाराओं में केस दर्ज कर लिया गया है। नौ आरोपितों को पुलिस ने गिरफ्तार कर लिया है। शेष की धरपकड़ का प्रयास जारी है। चौकी प्रभारी मनीष जायसवाल ने तहरीर में बताया है कि तीन सितंबर की रात करीब साढ़े आठ बजे माली टोला गांधीनगर में विवाद की सूचना मिली। तत्काल आरक्षी संजय कुमार के साथ मौके पर पहुंच गए। दोनों पक्ष एक—दूसरे को अपशब्द कहते हुए जानमाल की धमकी दे रहे थे। विवाद बढ़ता देख उन्होंने कंट्रोल रूम को सूचना दी और थोड़ी देर में भारी संख्या में फोर्स मौके पर पहुंच गई। आरोप है कि जब पुलिस टीम ने विवाद कर रहे लोगों को रोकने का प्रयास किया तो अभद्रता करने लगे। अपशब्दों का प्रयोग कर जान से मारने की धमकी भी दी। किसी तरह पुलिस ने विवाद को शांत कराया। चौकी प्रभारी की तहरीर पर हनुमान सोनकर, बबलू सोनकर, दीपक सोनकर, पुदीना उर्फ अज्ञात, चंद्रभान सोनकर, राज, पंकज, पिंटू सोनकर, सुरेंद्र व आदि निवासी गण माली टोला खटिकहिया थाना कोतवाली, सादिक उर्फ नोड्डी निवासी बलवाडाडी, सादाब उर्फ सारू, नौशाद, रुस्तम, मो. सोनू, दिलशाद, सरकारराज निवासी रहमतगंज के, मो. माफूक निवासी माली टोला और गुलाम हुसैन निवासी रहमतगंज के खिलाफ मुकदमा दर्ज किया गया है।

### अन्तर्विद्यालयीय क्रिकेट टूर्नामेण्ट आज से

**बाराबंकी।** सेन्ट्रल एकेडमी सीनियर सेकण्डरी स्कूल बाराबंकी द्वारा 06 सितंबर 2022 से अन्तर्विद्यालयीय क्रिकेट टूर्नामेण्ट का आयोजन के०डी० सिंह बाबू स्टेडियम में किया जा रहा है, जिसका उद्घाटन उ०अ० सरकार के राज्यमंत्री मो० दानिश अंसारी द्वारा प्रातः 08:30 बजे किया जाएगा।

# अखिल भारतीय ग्राहक पंचायत का सदस्यता अभियान प्रारंभ

**बाराबंकी।** अखिल भारतीय ग्राहक पंचायत द्वारा पूरे देश में 1 सितंबर 2022 से गत वर्षों की भांति इस वर्ष भी सदस्यता अभियान चलाया जा रहा है। ग्राहक पंचायत के प्रांतीय नेतृत्व तथा क्षेत्रीय संगठन मंत्री पूर्वी उत्तर प्रदेश डॉ प्रमोद पाण्डेय के निर्देश पर जनपद बाराबंकी में भी सदस्यता अभियान के अंतर्गत एक बैठक आज सोमवार को जिला कार्यालय अजय फर्नीचर्स पर आहूत की गई। बैठक की अध्यक्षता अजय जय माता दी ने किया।बैठक को संबोधित करते हुए प्रान्त सचिव डॉ आर पी सिंह बिसेन ने बताया कि इस वर्ष अवध प्रांत द्वारा अधिक से अधिक संख्या में लोगों को सदस्यता दिलाने का लक्ष्य रखा गया है। सभी प्रान्त एवं जनपदों के पदाधिकारियों को नि्ध ारित लक्ष्य सौंपा गया है। सदस्यता अभियान ३० सितंबर तक जारी रहेगा। प्रांत सचिव डॉ आर पी सिंह बिसेन ने संगठन के उद्देश्य एवं कार्य प्रणाली तथा अब तक किए गए महत्वपूर्ण कार्यों पर विस्तरत चर्चा की। उन्होंने बताया की उपभोक्ता संरक्षण अधिनियम, बैंकों में जमा धन की गारंटी एक लाख से बढ़ाकर 5,00,000 (पांच लाख) करने, रेरा कानून, सोने के आभूषणों पर हालमार्क अनिवार्य करने जैसे कई कार्य ग्राहक पंचायत के सतत प्रयास से ही सम्पन्न हुए हैं।

मंदिर में सुगंध दशमी के उपलक्ष में एक नाटक का आयोजन किया गया। महाराज जी का प्रवचन, मंगलाचरण जिसने मुख्य रूप से शीलू जैन, रेखा जैन, श्रुति जैन, विपिन जैन, जयकुमार जैन ने मुख्य रूप से सहभागिता की। सांय काल की बेला में दिगंबर जैन

पारसनाथ मंदिर में श्री विगुण सागर महाराज जी का प्रवचन, मंगलाचरण और विविध प्रकार के सांस्कृतिक कार्यक्रम किए गए जिसमे महिला और बच्चों ने भागीदारी की।

# घर के बाहर सोते रहे मालिक, चोरों ने ताला तोड़कर पार किया लाखों का माल

**प्रयाग दर्पण संवाददाता**

**अयोध्या।** मिल्कीपुर के एक गांव में घर का ताला तोड़कर चोरों ने लाखों की चोरी को अंजाम दिया। घटना के समय परिवार के लोग गर्मी की वजह से घर के बाहर सो रहे थे। चोरों ने नगदी, जेवरात समेत राशन की बोरियां तक चुरा लीं। जब सुबह परिवार के लोग घर के अंदर गए तब उन्हें घटना की जानकारी हुई। मिल्कीपुर तहसील अंतर्गतमिल्कीपुर तहसील अंतर्गत खंडासा थाना क्षेत्र के रामनगर अमावा सूफी गांव निवासी कमलेश पुत्र बड़क् ने डायल 112 पर फोन कर मामले की सूचना दी। पुलिस टीम के पहुंचने के बाद जब मामले की जांच पड़ताल शुरू हुई तो गांव के ही एक व्यक्ति को शंका के आधार पर पुलिस ने उठा लिया। पुलिस सूत्रों का कहना है कि मामले में मुकदमा दर्ज किया जा रहा है। शीघ्र ही घटना का पर्दाफाश कर दिया जाएगा। गृहस्वामी कमलेश की पत्नी के अनुसार, उसकी पायल,

## ताड़क्वांडो के साथ महिला महाविद्यालय में प्रतियोगिताओं का समापन

**बहराइच।** महिला महाविद्यालय में अमृत महोत्सव के तहत विभिन्न कार्यक्रम कराए गए। जिसमें राष्ट्रीय सेवा योजना इकाई एक की कार्यक्रम अधिकारी डॉ. अमश्ता मिश्रा एवं खेल प्रभारी डॉ. सीमा यादव के संयुक्त निर्देशन में राष्ट्रीय खेल दिवस पर विभिन्न प्रतियोगिताओं का आयोजन कराया गया। खेल प्रभारी ने छात्राओं को बताया कि मेजर ध्यान चंद्र ने किस तरह से हमारे राष्ट्रीय खेल हॉकी को नई ऊंचाइयों तक पहुंचाने में अपना महत्वपूर्ण योगदान दिया। क्रीडा प्रतियोगिताओं में 100 मीटर दौड़, बैडमिंटन, गोला फेंक, लंबी कूद, खो—खो, एवं ताड़क्वांडो शामिल रहा। महाविद्यालय की प्राचाओं डॉ. प्रिया मुखर्जी ने छात्राओं को प्रोत्साहित किया। अंतिम दिन ताड़क्वांडो प्रतियोगिता फाइनल मैच में अंडर 68 किलो ग्राम में प्रथम स्थान पर स्पर्शित गुप्ता, द्वितीय स्थान पर चत्रांशि तश्तीय स्थान पर सलोनी मिश्रा रही। अंडर 50 किलो ग्राम में प्रथम स्थान हाशमी, द्वितीय स्थान ग्रामीणा पासवान तश्तीय स्थान इतिश्री गुप्ता का रहा। अंडर 44 किलो ग्राम में प्रथम स्थान से जल श्रीवास्तव द्वितीय स्थान अंबिका गुप्ता, तश्तीय स्थान आस्था सोनी का रहा। सम्पूर्ण कार्यक्रम खेल प्रशिक्षक इसरार अली एवं अब्दुल अयूब शाह के निर्देशन में हुआ। इस अवसर पर क्रीडा समिति की सदस्य डॉ. अंकिता सिंह, कु. मनीषा गुप्ता, तनवीर फातिमा एवं अन्य प्रवक्तगण उपस्थित रहे।

# बच्चे के जीवन में मां पहली गुरु, शिक्षक दूसरा गुरु होते जो सांसारिक बोध है कराते : बीपी दास बाबा

**प्रयाग दर्पण संवाददाता**

**बाराबंकी।** ब्राइट फ्यूचर एकेडमी ने शिक्षक दिवस परंपरागत एवं धूमधाम से मनाया गया। कार्यक्रम का शुभारम्भ विद्यालय संस्थापक अध्यक्ष महन्त बी०पी०दास ने सर्वपल्ली डा. राधाकृष्णन की प्रतिमा के सममुख दीप प्रज्ज्वलन एवं माल्यार्पण कर प्रारम्भ किया गया। इसके उपरान्त सभी शिक्षक—शिक्षिकाओं ने भी डा० राधाकृष्णन की प्रतिमा पर पुष्प सुगुन अर्पित किये।अध्यक्ष ने बताया कि जिस तरह एक पक्की नींव ही ठोस और मजबूत भवन का निर्माण करती है। ठीक उसी प्रकार शिक्षक विद्यार्थी रूपी नींव को सुदृढ़ करके उस पर भविष्य में सफलता रूपी भवन खड़ा करने में सहायता करता है।एक शिक्षक ही है जो मनुष्य को सफलता की बुलंदियों तक पहुंचाता है और जीवन में सही और गलत को परखने का तरीका बताता है। कहाजाता है कि एक बच्चे के जीवन में उसकी



मां पहली गुरु होती है। जो हमें इस संसार से अवगत कराती हैं। वहीं दूसरे स्थान पर शिक्षक होते हैं। जो हमें सांसारिक बोध कराते हैं। भौतिक सामाजिक तथा आध्यात्मिक गुणों से ओतप्रोत शिक्षकों के द्वारा ही समाज में व्याप्त बुराईयों को समाप्त करके एक सुन्दर सम्य एवं सुसंस्कारित समाज का निर्माण किया जा सकता है।

**अभिकर्ता विश्राम दिवस**

## पर पूरे दिन हड़ताल कर की नारेबाजी

**रामसनेहीघाट,बाराबंकी।** क्षेत्र में अभिकर्ता विश्राम दिवस मनाया गया। पूरे दिन अभीकर्ताओं ने किसी भी प्रकार का कार्य नहीं किया व गेट पर उपस्थित होकर अपनी मांगों के संबंध में नारेबाजी किया।

इस अवसर पर मंडल फैजाबाद भी पदाधिकाारी गण उपस्थित रहे, मंडल उपाध्यक्ष अभिकर्ता संघ फैजाबाद नरेंद्र नाथ वर्मा ने बताया कि हमारी प्रमुख मांगों में पॉलिसी धारकों के बोनस में वृद्धि, पॉलिसी पर जीएसटी हटाना, लोन पर ब्याज दर कम करना, अभिकर्ताओं की ग्रेय्चुटी बढ़ाना, समूह बीमा व मेडिक्लेम राशि को बढ़ाया जाए आदि हैं।

इस धरना प्रदर्शन में राजकुमार श्रीवास्तव, चक्खन लाल यादव, आनंद खरे, दयाराम यादव, रामबरन यादव, विनोद सिंह, विष्णु शुक्ला, बैकुंठ नाथ अवस्थी, लक्ष्मी कुमार सिंह, निर्मल वर्मा, गिरीश चंद्र वर्मा, अमरेश कुमार यादव, आशीष कुमार गुप्ता, बैकुंठ नाथ अवस्थी, राम समुद्र, आनंद खरे, सुरेश चंद गुप्ता, शिव शंकर तिवारी, मयंक गुप्ता, संतराम, आदि अभिकर्ता उपस्थित रहे।

# अखिल भारतीय ग्राहक पंचायत का सदस्यता अभियान प्रारंभ



### प्रयाग दर्पण संवाददाता

**अखिल भारतीय ग्राहक पंचायत** द्वारा पूरे देश में 1 सितंबर 2022 से गत वर्षों की भांति इस वर्ष भी सदस्यता अभियान चलाया जा रहा है। ग्राहक पंचायत के प्रांतीय नेतृत्व तथा क्षेत्रीय संगठन मंत्री पूर्वी उत्तर प्रदेश डॉ प्रमोद पाण्डेय के निर्देश पर जनपद बाराबंकी में भी सदस्यता अभियान के अंतर्गत एक बैठक आज सोमवार को जिला कार्यालय अजय

### खुली बैठक में ग्राम पंचायत के विकास पर चर्चा

**गोण्डा।** झंझरी ब्लाक के ग्राम पंचायत चौरी हरसोपट्टी गांव में सोमवार को खुली बैठक का आयोजन किया गया। एडीओ पंचायत नंद कुमार की अ्ध्यक्षता में हुई बैठक में कई प्रस्तावों पर चर्चा हुई। बताया जा रहा है कि डेढ़ वर्ष से ग्राम पंचायत में विकास कार्य बाधित है। इतने दिनों में ब्लाक के जिम्मेदार अधिकारी, कर्मचारी एक बैठक तक नहीं करवा सके। विकास कार्य न शुरू होने से यहां के मनरेगा मजदूर बाहर जाकर के रोजी रोटी तलाश रहे है। एडीओ पंचायत झंझरी ने बताया कि गांव में बैठक की कार्रवाई कई बार प्रस्तावित की गई लेकिन विवाद होने के कारण इसे स्थगित करना पड़ा। सोमवार को हुई बैठक में गांववालों की मांग पर विकास कार्यों के लिए प्रस्ताव भेजा जा रहा है। बैठक के दौरान जहां पर प्रभारी थानाध् यक्ष दिलीप सिंह मय फोर्स के साथ मौके पर मौजूद रहे।बैठक के दौरान प्रमाण सदातंद तिवारी, क्षेत्र पंचायत सदस्य अमोकार शुक्ला, प्रेम नाथ मिश्रा, साधु शुक्ला, शिवादा, बलराम के साथ अन्य लोग मौजूद रहे।

# शिक्षक दिवस के अवसर पर शिक्षकों के सम्मान समारोह का किया गया आयोजन

**प्रयाग दर्पण संवाददाता**

**iz.kxjktA**शिक्षक दिवस के अवसर पर मा0 मुख्यमंत्री श्री योगी आदित्यनाथ जी के लखनऊ में आयोजित शिक्षकों के सम्मान समारोह कार्यक्रम का लाइव प्रसारण जिला पंचायत सभागार में किया गया। जिला पंचायत सभागार में शिक्षक दिवस के अवसर पर शिक्षकों के सम्मान समारोह का आयोजन बेसिक शिक्षा विभाग की ओर से आयोजित किया गया। सम्मान समारोह का शुभारम्भ जिला पंचायत अध्यक्ष डॉ वी0के सिंह, एमएलसी श्री सुरेंद्र चौधरी, मा0 वि्धायक शहर उत्तरी श्री हर्ष वर्धन बाजपेयी एवं जिलाधिकारी श्री संजय कुमार खत्री के द्वारा दीप प्रज्जवलन एवं मां सरस्वती की प्रतिमा पर माल्यार्पण कर किया गया। शिक्षक सम्मान समारोह में राज्य अध्यापक पुरस्कार–2021 से पुरस्कृत बहरिया ब्लॉक के उच्च प्राथमिक विद्यालय आदमपुर में में तेनत शिक्षिका संगीता सिंह को सम्मानित किया गया। उन्हें नवाचारों और खेल

फर्नीचर्स पर आहूत की गई। बैठक की अध्यक्षता अजय जय माता दी ने किया।बैठक को संबोधित करते हुए प्रान्त सचिव डॉ आर पी सिंह बिसेन ने बताया कि इस वर्ष अंधध प्रांत द्वारा अधिक से अधिक संख्या में लोगों को सदस्यता दिलाने का लक्ष्य रखा गया है। सभी प्रान्त एवं जनपदों के पदाधि कारियों को निर्धारित लक्ष्य सौंपा गया है। सदस्यता अभियान 30 सितंबर तक जारी रहेगा। प्रांत सचिव डॉ आर पी

# खतरे के निशान तक पहुंची सरयू, कटान तेज

**बस्ती।** सरयू नदी का जलस्तर खतरे के निशान तक पहुंच गया है। नदी में पानी बढ़ने से कटान में तेजी आई है। इससे ग्रामीणों को बाढ़ की चिंता सताने लगी है। केंद्रीय जल आयोग अयोध्या के अनुसार सोमवार को नदी का जलस्तर खतरे के निशान 92.730 मीटर पहुंच गया था। जल आयोग ने अभी और बढ़ने की आशंका जताई है। नदी के बड़े जलस्तर से पानी तटीय इलाकों में फैलने लगा है। क्षेत्र के आपदा प्रभावित गांव भरथापुर व कल्याणपुर में नदी भीषण कटान करते हुए आबादी की ओर बढ़ रही है। भरथापुर गांव के जितेंद्र सिंह, अमरजीत सिंह जग्गा, अवध राज सिंह, देवी शरण सिंह, फागू, आफत, रंपत, सीताराम, जग्गी लाल और कल्याणपुर के हेमंत पांडेय, केशव चंद्र पांडेय, राधेश्याम पांडेय, रामप्रकाश, राजेंद्र प्रसाद, दयावती, राजकुमारी, अभिषेक शर्मा आदि ने बताया कि सोमवार सुबह करीब 11 बजे से हो रही नदी कटान कर बाढ़ खंड द्वारा निर्मित डैमनर को आगोश में लेने के लिए उतावली है। यदि कटान को रोकने के लिए कोई ठोस कदम नहीं उठाया गया तो जल्द ही डैमनर सहित आबादी में स्थित घर नदी में विलीन होने लगेंगे। बाढ़ खंड के अवर अभियंता आरके नायक ने बताया कि कटानरोधी काम शुरू कर दिया गया है। ग्रामीणों के अनुसार जग्गा सिंह के खेत में करीब पांच मीटर राजडिंग में नदी ने कटान किया है। यहां कटानरोध ि कार्य चल रहा है। खतरे जैसे स्थिति अभी नहीं है।

## भीम आर्मी भारत एकता मिशन ने राष्ट्रपति को भेजा ज्ञापन

**बाराबंकी।** जिला मुख्यालय धरना स्थल गन्ना दफ्तर आजाद समाज पार्टी भीम आर्मी भारत एकता मिशन की संयुक्त बैठक बुलाई गई है। जिसमें राष्ट्रपति को 11 सूत्रीय ज्ञापन जाना है। जालौर, देवरिया, श्रावस्ती एवं बाराबंकी, हैदरगढ मे भीम आर्मी के कार्यकर्ता के साथ हुई घटना मे पुलिस द्वारा जान बूझकर कोई कार्यवाही नहीं किये जाने विरोध सहित विभिन्न घटनाओं व निजी करण बैक लॉक भर्ती, ओबीसी जाति गत जगनगन्ना, पुरानी पेंशन बहाली आदि मांगों सहित विभिन्न समस्याओं पर ज्ञापन पत्र भेजा।कृत जिलाधिकारी के माध्यम से भेजा जाएगा एवं कार्यकर्ताओं पदाधिकारियों के साथ समीक्षा बैठक संगठन विस्तार पर चर्चा होगी व स्वतंत्र संग्राम से नानी अंधविश्वास के धंसक साहित्यकार परिवार ललाई सिंह यादव पूर्व वित्त मंत्री अर्जुन वर्मा के की जयंति होगी जिसके मुख्य अतिथि जोन प्रभारी कमलेश सचान डुड्डाश्र, मंडल अध्यक्ष राहुल भारती आसपा (का) अयोध्या मंडल की उपस्थिति होगी।

स्वत्वाधिकारी मुद्रक, प्रकाशक स्वतंत्र कुमार शुक्ल (याग्यवल्क्य) द्वारा रमा प्रिंटिंग प्रेस 53/25/1—ए, बेली रोड, नया कटरा, इलाहाबाद से मुद्रित करारक, 1269/1073 मां श्री आश्रम, मालवीय नगर, बाबा जी का बाग, प्रयागराज से प्रकाशित।

## —: संस्थापक —:

स्व0 श्रीकांत शुक्ल उर्फ स्वामी

कांतेश्वरानंद भारती काली बाबा

## संपादक

स्वतंत्र कुमार शुक्ल (याग्यवल्क्य)

मोबाइल नंबर 9450475366

Email

prayagdarpan@gmail.com

R.N.I. NO.UPHN/2014/59804

इस अंक में प्रकाशित समाचारों के चयन एवं संपादन हेतु पीआरबी एक्ट के अंतर्गत उत्तरदाई तथा इनसे उत्पन्न समस्त विवाद इलाहाबाद न्यायालय के अधीन होंगे।